

**மோட்டார் வாகன விபத்துக்கள் இழப்பீட்டுத் தீர்ப்பாயம்,
சார்பு நீதிமன்றம், வள்ளியூர்
மோ.வி.வா.கோ.மனு எண். 194 /2018**

பெயர் - பழனி ம.சா.2
த/பெ -
கிராமம் -
தாலுகா -
தொழில் -
ஜாதி -
மதம் -
வயது -

1873 ம் வருடத்திய இந்திய சாட்சிய சட்டத்தின் பிரகாரம் 2021 ம் ஆண்டு டிசம்பர் திங்கள் 10-ம் நாள் மேற்படியாரிடமிருந்து சத்தியத்தின் பேரில் வாக்குமூலம் பதிவு செய்யப்பட்டது.

முதல் விசாரணை-

நான் இந்த மனுவின் 3-ம் தரப்பு சாட்சி. எனது சாட்சியத்தை நிரூபண உறுதி கூற்றாக தாக்கல் செய்துள்ளேன். அதில் உள்ள கையொப்பம் என்னுடையது தான். எனது அறிவுரையின் பேரில் அது தயார் செய்யப்பட்டது.

1.எனது இருப்பிடம் காட்டுவதற்காக ஆதார் நகல் தாக்கல் செய்கிறேன். அசலுடன் ஒப்பிட்டு சரிபார்க்கப்பட்டது. அது ம.சா.ஆ-13.

குறுக்கு விசாரணை-

நான் பணகுடியில் குடியிருந்து வருகிறேன். மனுவில் இறந்து போனவர் என் வீட்டிற்கு பக்கத்து வீடு என்றால் இல்லை. கொஞ்சம் தூரம் உள்ளார். விபத்து நடந்த போது 4 வழிச்சாலையில் ISRO பக்கம் சென்று கொண்டிருந்தேன். வேறு ஒரு பைக்கில் சென்று கொண்டிருந்தேன். விபத்து நடந்த இடம் காவல் கிணறு செல்லும் அணுகுசாலை. இறந்து போனவர் இரு சக்கர வாகனத்தில் சென்று கொண்டிருந்தார் அவருக்கு பின்னால் பேருந்து சென்று கொண்டிருந்தது. நான் சத்தம் கேட்டு திரும்பி பார்த்தேன் என்றால் சரிதான். விபத்து நடந்ததை நான் நேரில் பார்க்கவில்லை. இறந்து போனவர் எனக்கு வேண்டியவர் என்பதால் மனுதாரருக்கு ஆதரவாக சாட்சியம் அளிக்கிறேன் என்றால் சரியல்ல. எனது சாட்சியம் ஏற்றுக்கொள்ளக்கூடியது அல்ல என்றால் சரியல்ல.

மறுவிசாரணை- இல்லை